
विषय : 

डॉ ० राजेन्द्र प्रसाद केन्द्रीय कृषि विश्वविद्यालय , पूसा के अधीन पंडित दीन दयाल उपाध्याय उद्यान एवं 
वानिकी महाविद्यालय , मोतिहारी में स्नातक स्तर पर नामांकित बिहार के निवासी छात्रों को इस 
विश्वविद्यालय के अधीन कृषि , कृषि अभियंत्रण एवं मत्स्यकी महाविद्यालयों के स्नातक छात्रों के समान 
स्टाइपेन्ड प्रदान करने की स्वीकृति । 

राज्य मंत्रिपरिषद् द्वारा दिनांक : 17.08.2012 को कृषि एवं उद्यान महाविद्यालयों में स्नातक स्तर पर नामांकित 
छात्रों को स्टाइपेन्ड देने की एक योजना स्वीकृत की गई । राज्य मंत्रिपरिषद् द्वारा दिनांक : 04.06.2013 को राजेन्द्र कृषि 
विश्वविद्यालय / बिहार कृषि विश्वविद्यालय के अंगीभूत मत्स्यकी / कृषि अभियंत्रण / गव्य प्रोद्यौगिकी / पशु चिकित्सा में 
स्नातक स्तर पर नामांकित छात्रों को स्टाइपेन्ड देने की योजना स्वीकृत की गई । उक्त निर्णय के आलोक में बिहार 
कृषि विश्वविद्यालय , सबौर तथा राजेन्द्र कृषि विश्वविद्यालय , पूसा के क्षेत्राधिकार के महाविद्यालयों में योजना का 
कार्यान्वयन किया गया । 

भारत सरकार द्वारा दिनांक : 7 अक्टूबर , 2016 के प्रभाव से तत्कालीन राजेन्द्र कृषि विश्वविद्यालय को डॉ ० 
राजेन्द्र प्रसाद केन्द्रीय कृषि विश्वविद्यालय , पूसा अधिसूचित किया गया । केन्द्रीय कृषि विश्वविद्यालय के प्रवृत्त होने के 
बाद राज्य मंत्रिपरिषद् द्वारा दिनांक : 27.12.2016 को डॉ ० राजेन्द्र प्रसाद केन्द्रीय कृषि विश्वविद्यालय , पूसा के क्षेत्राधिकार 
में कार्यरत तिरहुत कृषि महाविद्यालय , ढोली , मत्स्यकी महाविद्यालय , ढोली , कृषि अभियंत्रण महाविद्यालय , पूसा में वर्ष 
2016 तक स्नातक स्तर पर नामांकित छात्रों को स्टाइपेन्ड की स्वीकृति प्रदान की गयी । मंत्रिपरिषद् की बैठक दिनांक 
27.12.2017 को डॉ ० राजेन्द्र प्रसाद केन्द्रीय कृषि विश्वविद्यालय , पूसा के अधीन अंगीभूत कृषि , कृषि अभियंत्रण एवं 
मत्स्यकी महाविद्यालयों में वर्ष 2017 एवं अनुवर्ती वर्षों में कृषि , कृषि अभियंत्रण एवं मत्स्यकी विषय में स्नातक स्तर पर 
नामांकित बिहार के निवासी छात्रों को स्टाइपेंड प्रदान करने की स्वीकृति प्रदान की गयी । 

डॉ ० राजेन्द्र प्रसाद केन्द्रीय कृषि विश्वविद्यालय के अधीन वर्ष 2018-19 में भारत सरकार द्वारा मोतिहारी में 
पंडित दीन दयाल उपाध्याय उद्यान एवं वानिकी महाविद्यालय की स्थापना की गयी है । इस महाविद्यालय के स्नातक 
छात्रों को कृषि महाविद्यालय के समान स्टाइपेंड की स्वीकृति की मांग डॉ ० राजेन्द्र प्रसाद केन्द्रीय कृषि विश्वविद्यालय के 
द्वारा की गयी है । उल्लेखनीय है कि बिहार कृषि विश्वविद्यालय के अधीन उद्यान महाविद्यालय , नालंदा के स्नातक छात्रों 

को स्टाइपेंड की स्वीकृति राज्य सरकार द्वारा दी गयी है । अतएव पंडित दीन दयाल उपाध्याय उद्यान एवं वानिकी 
महाविद्यालय के स्नातक में नामांकित बिहार के निवासी छात्रों को स्टाइपेंड की स्वीकृति प्रदान की जाती है । 

पूर्व से स्वीकृत योजना में स्नातक स्तर पर नामांकित प्रत्येक छात्र को 2000 / - रूपये प्रतिमाह तथा 
6000 / - रूपये प्रतिवर्ष पुस्तक आदि के क्रय के लिए स्टाइपेन्ड प्रदान की जाती है । 

यह योजना संकल्प निर्गत करने की तिथि से लागू की जायेगी । बिहार के निवासी नामांकित वास्तविक 
छात्रों की संख्या के आधार पर प्रत्येक वर्ष डॉ ० राजेन्द्र प्रसाद केन्द्रीय कृषि विश्वविद्यालय , पूसा से स्टाइपेंड मद में 
राशि की अधियाचना की जायेगी । अधियाचना प्राप्त होने पर राशि की आवश्यकता के अनुसार राजेन्द्र कृषि 
विश्वविद्यालय से संबंधित बजट शीर्ष में बजट उपबंध प्राप्त कर अधियाचित राशि विमुक्त की जायेगी । 

प्रस्ताव में राज्य मंत्रिपरिषद् द्वारा दिनांक : 17.08.2021 की बैठक में स्वीकृति संचिका संख्या- पी ० पी ० एम०-41 / 
2012 के 175 / टि ० में प्रदान की गयी है । 

बिहार राज्यपाल के आदेश से , 
डॉ ० एन ० सरवण कुमार , 

सचिव ,। 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 768-571 + 10 - डी 0 टी 0 पी 0 । 

Website : http://egazette.bih.nic.in 


